

# होशे

1

2

3

4

5

6

7

8

9

10

11

12

13

14

## अध्याय 1

**प**रमप्रभुको यो वचन बेरीको छोरा होशेकहाँ आयो । यो वचन उज्जियाह, योनाम, आहाज र हिजकियाह यइदाका राजा भएको समयमा प्राप्त भएको थियो । यो त्यस समयको कुरा हो जुन समय योआशका छोरो यारोबाम इस्राएलका राजा थिए ।

**2** परमप्रभुबाट होशेलाई नै यो पहिलो वचन थियो । परमप्रभुले भन्नुभयो, “जाऊ, गएर एउटी वेश्यालाई पत्नी बनाऊ र त्यसको वेश्यावृत्तिबाट जन्मिएको सन्तानलाई आफ्नो बनाऊ किन? किनभने यस देशका मानिसहरूले वेश्याहरू जस्तै काम गर्छन् । तिनीहरू परमप्रभुदेखि अविश्वासी भइरहेका छन् ।”

**3** यसकारण होशेले दिब्लैमकी छोरी गोमेरलाई विवाह गरे । गोमेर गर्भवती भई र होशेका लागि एउटा छोरा जन्माई ।

**4** परमप्रभुले होशेलाई भन्नुभयो, “उसको नाउँ यिज्रेल राख । किन? किनभने म चाँडै नै यिज्रेल गलिछमा भएको हत्याको निम्ति येहूको परिवारलाई सजाय दिनेछु र इस्राएलको परिवारको राज्य अन्त गरिदिनेछु ।

**5** त्यस समय यिज्रेलको बेंसीमा म इस्राएलको धनु भाँचिदिनेछु ।”

**6** तब फेरि गोमेर गर्भवती भई र एउटी छोरी जन्माई । परमप्रभुले होशेलाई भन्नुभयो, “छोरीको नाउँ लो-रुहाम” राख्नु । किन? किनभने म अब इस्राएलको जाति प्रति दया देखाउने छैन । न त म तिनीहरूलाई क्षमा नै प्रदान गर्नेछु ।

**7** बरु, म यहूदाको सन्तानलाई दया देखाउँनेछु । यहूदाको सन्तानलाई रक्षा गर्नेछु । तिनीहरूको रक्षा गर्न म न धनु-काँडहरू न तरवारहरू, न घोडाहरू न घोडामा चढने सैनिकहरूकै उपयोग गर्नेछु । म तिनीहरूलाई आफ्नो शक्तिले बचाउँनेछु ।

**8** गोमेरले लो-रुहामलाई दूध छोडाएकी मात्र थिई फेरि गर्भवती भएर एउटा अर्को छोरा जन्माई ।

**9** तब परमप्रभुले भन्नुभयो, “यसको नाउँ लो-अम्मी राख्नु । किन? किनभने त्यो मेरो मानिस होइन । म तिमीहरूको परमेश्वर होइन ।”

**10** “भविष्यमा इस्राएली मानिसहरूको संख्या समुद्रको बालुबा झैं हुनेछ, तिमीहरूले बालुवालाई तौलन सक्तैनौ अथवा गन्ती गर्न सक्तैनौ । ‘तिमीहरू मेरो मानिस होइनौ’ भन्नु को सट्टामा, ‘तिनीहरूलाई यो भनिने छ, तिमीहरू जीवित परमेश्वरको छोरा-छोरीहरू हो ।’

**11** तब यहूदाका अनि इस्राएलका मानिसहरू एकैसाथ भेला हुनेछन । तिनीहरूले आफ्ना निम्ति एकजना शासक रोज्नेछन । तिनीहरू त्यस जग्गाबाट फर्किनेछन जहाँ तिनीहरू कैद थिए । साँचै नै यिज्रेलका निम्ति महान कार्य हुनेछ ।”

## अध्याय 2

**“त**ब तिमीले आफ्ना दाज्यू-भाइहरूलाई भन्नेछौ, ‘तिमीहरू मेरो मानिसहरू हो ।’ अनि आफ्ना दिदी बहिनीहरूलाई पनि भन्नेछौ ‘उहाँले ममाथि धेरै दया गर्नु भयो ।’”

**2** “तिम्री आमासित तर्क गर, किनभने तिनी मेरी पत्नी होइनन् अनि म तिनको लोग्ने होइन । तिनलाई भन ‘वेश्या जस्तो हुन छाड । उसलाई आफ्नो स्तनहरू प्रेमीहरूदेखी टाडा राख्नु भन ।

**3** यदि यस्तो कुकर्म गर्न छाडिन भने म तिनलाई नाङ्गो बनाउँनेछु । म तिनीलाई तिनी जन्मेको क्षणको अवस्थामा पुर्याई छोडिदिनेछु । म तिनका मानिसहरूलाई खोस्नेछु र तिनलाई रित्तो मरुभूमि जस्तै बनाउँनेछु । म तिनलाई तिर्खांले मारिदिनेछु ।

**4** म उसका नानीहरूलाई कुनै दया देखाउँने छैन, कारण तिनीहरू सबै वेश्यावृत्तिबाट जन्मिएका नानीहरू हुन् ।

- 5 तिनकी आमाले वेश्यागमन देखाई । आफ्ना कुकर्ममा तिनीहरूकी आमाले शरम मान्नुपर्छ । तिनले भनिन्, 'म मेरा प्रेमीहरूकहाँ जान्छु । मेरा प्रेमीहरूले खाना पिउन दिन्छन् । तिनीहरूले मलाई ऊनी कपडाहरू दिन्छन् । तिनीहरूले दाखमध भद्राक्षको तेल दिन्छन् ।'
- 6 "यसकारण, म तिम्रो बाटो काँडाले बन्द गरिदिने छु । म पर्खाल पनि खडा गर्नेछु तब तिनले तिनको बाटो पाउन सक्ने छैनन् ।
- 7 तिनी आफ्ना प्रेमीहरूको पछि लाग्ने छिन्, तर तिनले उनीहरूलाई भेट्टाउने छैनन् । तिनले उनीहरूलाई खोजी गर्ने छिन् तर तिनले भेट्ने छैनन् । तब तिनले भन्नेछिन्, 'अब म मेरो पहिलो लोग्नेकहाँ फर्किनेछु । जब म उसित थिएँ मेरो जीवन असलकी थियो । अहिले जीवन भन्दा असल थियो ।'
- 8 "त्यो तिनीहरूलाई थाहा छैन म नै अन्न दाखरस र तेल दिने हुँ । मैले तिनलाई धेरै सुन र चाँदीहरू दिइरहेँ । तर इस्राएलीहरूले मैले दिएकै सुन र चाँदीबाट बालका मूर्तिहरू बनाउँन थाले ।
- 9 यसकारण म फेरि फर्केर आउँछु अन्न पाक्ने समयमा र म सबै लान्छु । अङ्गुर पाक्ने समयमा म दाखरस फिर्ता लान्छु । म ऊनी र कपास लान्छु । मैले तिनीहरूलाई आफ्नो नाङ्गोपन ढाक्नेछन भनेर ती सब दिएको थिएँ ।
- 10 अब म तिनलाई नाङ्गो बनाउँनेछु । तिनी सर्बङ्ग नाङ्गो हुन्छिन्, र तिनका प्रेमीहरूले देख्नेछन् । मेरो शक्तिको अधि कसैले तिनलाई बचाउन सक्नेछैन ।
- 11 म परमेश्वर, तिनको जम्मै आनन्द र खुशीहरू खोस्नेछु । म तिनको विश्रामका दिनहरू, पूर्णिमाका उत्सव र पार्थिव चाडहरू बन्द गरिदिनेछु ।
- 12 दाख र नेभाराका रुखहरू नष्ट गरिदिनेछु । तिनले भन्थिन्, 'मेरो प्रेमीहरूले यी सब दिन्छन् ।' तर म तिनको उद्यान जङ्गलमा परिणत गरिदिनेछु । जङ्गली पशुहरू आएर त्यस जङ्गलमा चर्नेछन् ।
- 13 "तिनले बालको देवताहरूको सेवा गर्छिन् । यसैले म तिनलाई सजाय दिनेछु । तिनले बाल देवताको अधि धूप जलाउँछिन् । गर गहना लगाएर तिनले चिटिक्क पर्दै आफ्ना प्रेमीहरूसँग जाँदा मलाई भूत्थिन् । परमप्रभुले यसो भन्नुभयो ।
- 14 "यसकारण म तिनलाई मायालु शब्दहरू भन्ने छु । म तिनलाई मरुभूमिमा पुर्याउँछु र दयापूर्वक कुराहरू गर्छु ।
- 15 त्यहाँ तिनलाई दाखबारीहरू दिनेछु । म तिनलाई आशाको द्वार जस्तै आकोरको बेंसी दिनेछु । तब मलाई तिनले त्यस्तै जवाफ दिनेछन् जस्तो मिश्रबाट आउँदा दिएका थिए ।"
- 16 परमप्रभु भन्नुहुन्छ । "त्यस समयमा तिमीले मलाई 'मेरो लोग्ने भनी' बोलाउँनेछौ । तर तिमी मलाई 'मेरो बाल देवता' भन्ने छैनौ ।
- 17 म तिनको मुखबाट बाल नाउँलाई छिन्नेछु । त्यसपछि मानिसहरूले फेरि बालको नाउँ उच्चारण गर्नेछैनन् ।
- 18 "त्यस समय म इस्राएलीहरूका निम्ति एउटा करार गर्नेछु । जङ्गलका पशुहरूसित, आकासमा उडिहिँड्ने चराहरूसित र जमीनमा घसिरिड्ने प्राणीसित । म युद्धका सम्पूर्ण धनु तरवार र हातहतियार नष्ट गरिदिनेछु । कुनै हतियार पनि यहाँ रहने छैन । म धर्तीलाई सुरक्षित पार्नेछु यसर्थ इस्राएलका मानिसहरू शान्तिसित विश्राम गर्न सक्नुन् ।
- 19 अनि म (परमेश्वर) तिमीलाई सधैंको निम्ति दुलही बनाउँनेछु । म तिमीलाई धर्म र न्यायपूर्वक दृढ प्रेम र माया गरेर दुलही बनाउँनेछु ।
- 20 म तिमीलाई मेरी विश्वास योग्य दुलही बनाउँनेछु । त्यसपछि तिमी साँचो अर्थमा परमप्रभुलाई जान्नेछौ ।
- 21 अनि त्यस समयमा म तिमीलाई उत्तर दिनेछु । "परमप्रभु भन्नुहुन्छ, "म आकाशलाई भन्नेछु अनि उसले धर्तीलाई पानी दिनेछ ।
- 22 पृथ्वीले अन्न, दाखरस अनि तेल उब्जाउनेछ अनि यिजरेलको आवश्यकताहरू पूरा गरिदिनेछ ।
- 23 म तिनको धर्तीमा धेरै बिउहरू छर्नेछु । अनि लो-रुहामालाई म दया देखाउने छु । अनि लो-अम्मीलाई म भन्नेछु, 'तिमीहरू मेरा मानिसहरू हो ।' अनि तिनीहरूले मलाई भन्ने छन्, 'तपाईं हाम्रो परमेश्वर हुनुहुन्छ ।'"

## अध्याय 3

**त**्यसपछि परमप्रभुले मलाई फेरि भन्नुभयो, "गोमेरका धेरै प्रेमीहरू छन् । तर तिमीले उसलाई प्रेम गरिरहनु पर्छ । किन? किनभने तिम्रो व्यवहार परमप्रभुको जस्तो हुनु पर्छ । परमप्रभुले इस्राएलका मानिसहरूलाई माया गर्नु हुन्छ अनि गरिरहनु हुन्छ । तर तिनीहरू चाहिँ अरु देवताहरूलाई पूजा गरिरहन्छन् । अनि तिनीहरू दाखको रोट्टी खानु रुचाउँछन् ।"

2 यसैकारण मैले गोमेरलाई पन्ध्र सिक्क चाँदी र नौ बुशलजौ दिएर किनेर ल्याएँ ।

3 तब मैले उसलाई भने, "तिमी मेरो घरमा धेरै दिन बस्नेछौ । तिमी वेश्या जस्तो हुनेछैनौ । तिमी अर्को लोग्ने मानिससित

बस्नेछैनौ । अनि म तिम्पो पती हुनेछु ।”

4 यही प्रकारले, इस्राएलका मानिसहरू धेरै दिनसम्म राजा र नेता बिना रहनेछन् । तिनीहरू बिना बलि र बिना स्मृति-पत्थर नै रहनेछन् । तिनीहरूसित न एपोद न कुलदेवता नै रहनेछन् ।

5 त्यसपछि इस्राएलका मानिसहरू फर्किने छन । तब परमप्रभु आफ्ना परमेश्वरको र राजा दाऊदको खोजीमा लाग्नेछन् । अन्तमा तिनीहरू परमप्रभु र उहाँको उद्धारतातिर आउँनेछन् ।

## अध्याय 4

हे इस्राएलका मानिसहरू! परमप्रभुको सन्देश सुन । परमप्रभुले यस देशमा बस्ने मानिसहरूलाई आफ्नो तर्क राख्नुहुन्छ, “यस देशमा मानिसहरूले साँचो अर्थमा परमेश्वरलाई चिन्दैनन् । परमेश्वर प्रति सत्य र निष्ठावान पटकै छैनन् ।

2 मानिसहरू झूटो कसम खान्छन्, असत्य बोल्छन्, हत्या र चोरी गर्छन् । तिनीहरू व्यभिचारी छन् र जहाँ तहीं सन्तानहरू जन्माई हिँड्छन् । हत्या माथि हत्या गरि रहन्छन् ।

3 देश मृत मानिसको लागि विलौना गर्ने मानिस जस्तो भएकोछ यो देश अनि यसका सबै मानिसहरू कमजोर भएका छन् । वनका जनावरहरू, आकाशका चराहरू अनि समुद्रका माछाहरू सम्म मरिरहेका छन् ।

4 कसैले अरु मानिसलाई दोष दिनु अथवा अर्काको दोष देखाउनु पर्दैन । हे पूजाहारी! मेरो तिमीसित असहमति छ ।

5 तिमीहरूको पतन दिउँसो हुनेछ । अनि राति, तिमीहरूसित अगमवक्ताहरूको पतन हुन्छ । त्यसपछि म तिमीहरूकी आमालाई नष्ट गर्नेछु ।

6 “मेरा मानिसहरू ज्ञानको कमीले नष्ट भए, तर तिमीहरूले सिक्ने इच्छा पनि राखेनौ । यसर्थ म तिमीहरूलाई मेरा पूजाहारी बन्न दिँदिन । तिमीहरूले तिमीहरूका परमेश्वरको व्यवस्था नै भूल्यौ । यसर्थ म तिम्रा कुलहरूलाई भूलिदिनेछु ।

7 तिनीहरू अंहकारी भए । मेरो विरुद्धमा तिनीहरूले पाप माथि पाप गर्दै नै रहे । यसैले म तिनीहरूको महिमालाई लाजमा परिवर्तन गरिदिनेछु ।

8 “पूजाहारीहरूले मानिसहरूले पाप गरे पछि चढाएका बलिहरू खान चाहन्छन् । यसैकारण तिनीहरू मानिसहरूले धेरै-धेरै पाप गर्नु भन्ने चाहन्छन् ।

9 यसैले पूजाहारीहरू र साधारण मानिसहरूमा केही भिन्नता छैन । म तिनीहरूलाई तिनीहरूको कर्मका निम्ति सजाय दिनेछु । तिनीहरूले जुन नराम्रो काम गरेका छन् त्यसको बदला चुकाएर छोड्नेछु ।

10 तिनीहरूले खान त खान्छन तर त्यसमा तिनीहरूलाई सन्तुष्टि हुँदैन । तिनीहरू संभोग त गर्छन् तर तिनीहरूको संतान हुँदैन । यो किन? किनकि तिनीहरूले यहोवालाई त्यागे र वेश्याहरू जस्तै भए ।

11 “व्यभिचार, नयाँ दाखरस र दासत्वले कुनै पनि मानिसको राम्रो सोच्ने शक्ति नष्ट पारिदिन्छ ।

12 हेर! मेरा मानिस दाउराको टुक्रा काठको मूर्तिबाट सम्पति माँग्दछन् । तिनीहरू यो सोच्छन कि यही छडीले उत्तर दिन्छ । यस्तो किन भयो? यस्तो यसकारण भयो कि तिनीहरू वेश्याहरू समान झूटा देवताहरूको पछि लागी रहन्छन् । तिनीहरूले आफ्नो परमेश्वरलाई त्यागे अनि वेश्याहरू जस्तै बनिए ।

13 तिनीहरू पहाडको टाकुरामा बलि चढाउँछन् । पहाडको टाकुरामा तिनीहरू फलौट र पहाडी पिलपलको रुखमुनि धूप बलि चढाउँछन् । ती रुखहरू मुनि शीतल छाया हुन्छ । यसैकारण, तिम्रा छोरीहरू वेश्याहरू जस्तै ती रुखहरू मुनि सुत्छन् अनि तिम्रा बुहारीहरूले व्यभिचार गर्छन् ।

14 “म तिम्रा छोरीहरूलाई दण्ड दिनेछैन जब तिनीहरू वेश्या जस्तो व्यवहार गर्छन् अथवा तिम्रा बुहारीहरू व्यभिचार गर्छन । किनभने मानिसहरू आफै मन्दिरका देवदासीसंग बलि चढाउँदछन् । यसकारण ती मुख्य मानिसहरू नष्ट हुनेछन् ।

15 “हे इस्राएल! तैले एक वेश्या समान व्यवहार गरे ता पनि यहूदा दोषी नहुनु, न त तिमीहरू गिलगालमा आऊ, न वेतावनमा आऊ, ‘न परमप्रभुको जीवनको शपथ खाऊ ।’

16 इस्राएल साह्रै अट्टेरी छ । यसर्थ, के परमप्रभुले तिनीहरूलाई खुल्ला खकमा भेडा झैं खुवाउनु पर्छ? होइन!

17 एपरैम मूर्तिहरूको साथी भएको छ । त्यसलाई एकलै छोडिदेऊ ।

18 “एपरैम जँडियाहरूको दलमा सामेल भयो । तिनीहरूलाई वेश्यावृत्ति गर्नु दिऊँ । तिनीहरू लाजमर्दो रक्षाकहरूलाई रुचाउँछन् ।

19 तिनीहरू सुरक्षाको लागि ती देवताहरूकहाँ गए र तिनीहरूले सोच्ने क्षमता गुमाएकाछन् । तिनीहरूको वलिदानले तिनीहरूलाई लज्जित उत्पन्न गरायो ।”

## अध्याय 5

**“ह**े पूजाहारीहरू! हे इस्राएलका कुलहरू! तथा राजाका कुल हो! मेरो कुरा ध्यान दिएर सुन, किनभने न्यायको फैसला तिमीहरूको विरुद्धमा छ । “किनभने तिमीहरू मिस्पामा पासो र ताबोरका जाल भएकाछौ ।

**2** शितीमका खाल्डाहरू तिनीहरूले खुब गहीरा पारेकाछन् । तर म तिनीहरू सबैलाई दण्ड दिनेछु ।

**3** म एप्रैमलाई चिन्दछु औ इस्राएल मबाट लुकेको छैन । हे एप्रैम! तैले व्यभिचार गरिस् । इस्राएल अशुद्ध भएकोछ ।

**4** तिनीहरूका कामले तिनीहरूलाई आफ्ना परमेश्वर तिर फर्कन दिनेछैन, किनकि व्यभिचारी मन तिनीहरूको बीचमा छ र तिनीहरूले परमप्रभुलाई चिन्दैनन् ।

**5** इस्राएलको अहंकारले आफ्नै विरुद्धमा सबूत दिन्छ । यसकारण, एप्रैम र यहूदा दुवै आ-आफ्नो दोषसित ठोकिनेछन् ।

**6** “तिनीहरू आफ्ना ‘भेडा-बाख्रा’ र ‘गाई गोरु’ लिएर परमप्रभुलाई खोज्न आउँछन्, तर तिनीहरूले उहाँलाई पाउनेछैनन् । उहाँ तिनीहरूदेखि हट्नु भएको छ ।

**7** तिनीहरूले परमप्रभुको विरुद्धमा विश्वासघात गरेकाछन् । किनकि तिनीहरूले बतासे छोरा-छोरीहरू जन्माएका छन् । यसर्थ उसले तिनीहरू र तिनीहरूका जमीनहरू नष्ट पार्नेछ ।

**8** “गिबामा सीङ अनि रामामा तुरही फुक । बेतावनमा खतराको घन्टी बजाऊ । हे बिन्यामीन, थरथर होऊ ।

**9** दण्डको दिनमा एप्रैम उजाड हुनेछ । जे कुरो निश्चय हुनेवाला छ त्यो इस्राएलका सारा कुलहरूलाई मैले जनाएको छु ।

**10** यहूदाका शासकहरू ती मानिसहरू जस्तै हुन जो आफ्नो सीमा रेखा बढाउछन् । म मेरो रिस तिनीहरूमाथि पानी झैं खन्याउनेछु ।

**11** एप्रैम कष्टमा परेको छ, मेरो न्यायमा त्यो चूर्ण भएको छ, किनभने व्यर्थका कुरा पछि लाग्न त्यसले निश्चय गर्यो ।

**12** अत म एप्रैमलाई नाश पार्ने एउटा कीरा अनि यहूदाको घरको निम्ति क्षय जस्तो हुँ ।

**13** जब एप्रैमले आफ्नो रोग देख्यो र यहूदाले आफ्ना चोट देख्यो तब एप्रैम अश्रुरकहाँ गयो, त्यसले ठूलो राजाकहाँ मानिस पठायो । तर त्यसले तिमीलाई निको पार्न सक्तैन । न त त्यसले तिम्रो चोटलाई जाती पार्न सक्नेछ ।

**14** किनभने म एप्रैमका निम्ति एउटा सिंह अनि यहूदाको घरको निम्ति एउटा सिंहको बच्चा जस्तो हुनेछु । म आफै तिनीहरूलाई टुक्रा-टुक्रा पार्नेछु । म तिनीहरूलाई उठाएर लानेछु । अनि तिनीहरूलाई बचाउँने कोही हुनेछैन ।

**15** जबसम्म तिनीहरूले आफ्ना अपराध स्वीकार गरेर मेरो उपस्थितिको खोजी गर्दैनन तब सम्म म फर्केर आफ्नै ठाँउमा जानेछु । आफ्नो कष्टमा तिनीहरूले मलाई यसो भन्दै खोज्नेछन ।”

## अध्याय 6

**“आ**ऊ, हामी परमप्रभुतिर फर्को किनभने उहाँले हामीलाई घायल पार्नु भएकोछ र उहाँले नै हामीलाई निको पार्नुहुनेछ । उहाँले चोट पार्नु भएकोछ, र उहाँले नै हामीलाई मलहम पट्टी बाँध्नु हुनेछ ।

**2** दुई दिनपछि उहाँले हामीलाई पुनर्जीवित पार्नु हुनेछ अनि तेस्रो दिन उहाँले हामीलाई माथि उठाउनु हुनेछ । हामी उहाँकै अधि जिउँदो हुनेछौं ।

**3** आऊ, हामी परमप्रभुलाई चिनीं, हामी परमप्रभुलाई चिन्ने प्रयन्त गरिरहौं । उहाँको आगमन प्रभात झैं निश्चय छ । उहाँ हामीकहाँ जमीनलाई भिजाउने आखिरी वर्षा झैं आउनु हुनेछ ।”

**4** “ए एप्रैम, म तिमीलाई के गरूँ? ए यहूदा म तिमीलाई के गरूँ? किनकि तेरो प्रेम बिहानको कुइरो जस्तै र बिलिने शीत जस्तै छ ।

**5** यसैकारण मैले तिनीहरूमाथि अगमवक्ताद्वारा बज्जरो चलाएकोछु । मैले तिनीहरूलाई मेरो मुखको वचनद्वारा घात गरेकोछु । मेरो न्यायहरू ज्योति झैं प्रकट हुनेछन ।

**6** किनभने म अमर प्रेम चाहन्छु बलिदान होइन अनि म चाहन्छु मानिसहरूले बल्दै गरेको बलि ल्याउनु भन्दा परमेश्वरलाई बेशी जानुन् ।

**7** तर तिनीहरूले ता आदमले जस्तै करार भङ्ग गरे । त्यसैमा तिनीहरूले मेरो विरुद्धमा विश्वासघात व्यवहार देखाए ।

**8** गिलाद अधर्मीहरूको शहर हो । त्यो रगतले भरिएको छ ।

**9** जसरी डाँकूहरूले मानिसलाई ढुकिबस्छन त्यसरीनै पूजाहारीहरूले गट्टा बाँधेका छन् । तिनीहरूले शक्रेम जाने बाटोमा हत्या गर्दछन् । निश्चय तिनीहरूले महा-अपराध गरेकाछन् ।

**10** इस्राएलको कुलमा मैले घिनलाग्दो कुरो देखेको छु, एप्रैमको वेश्यावृत्ति त्यहाँ छ । इस्राएल अशुद्ध भएको छ ।

**11** ए यहूदा तिम्रा निम्ति पनि कटनीको समय तोकिएको छ । त्यो हुनेछ जब म मेरो प्रजाको सुदिन फर्काउनेछु ।”

## अध्याय 7

- “ज**ब म इस्राएललाई निको पार्छु, तब एप्रैमको दुष्टता र सामरियाको कुकर्म उदाङ्गो हुनेछन्, किनभने तिनीहरूले दुर्व्यवहार गरे। चोरहरूले घर फोर्छन् अनि लुटेराहरू बाटोमा लुटपाट गर्छन्।
- <sup>2</sup> तर म तिनीहरूका सबै दुष्टकाम याद राख्दछु भनी तिनीहरू आफ्ना हृदयमा विचार गर्दैनन्। अब तिनीहरूको आफ्नै कालले तिनीहरूलाई घेरेर राखेको छ। ती कामहरू मेरै सामने छन्।
- <sup>3</sup> तिनीहरू आफ्ना दुष्ट कामले राजालाई र मालिकहरूलाई झूटा कुराले खुशी तुल्याउँछन्।
- <sup>4</sup> तिनीहरू सबै व्यभिचारी हुन्। तिनीहरू रोटी पकाउनेले तातो पारेका तावा जस्तै छन्। त्यसले पीठो मुछेको समयदेखि त्यो रोटी नपाकुन्जेल आगो चलाउँदै मिलाउँदै चलाउँदै गर्छ।
- <sup>5</sup> हाम्रा राजाको उत्सवको दिनमा अगुवाहरू ज्यादै पिएर मात्छन्। अनि राजा गिल्ला गर्नेहरूसित मिल्नु हुन्छ।
- <sup>6</sup> ढुकेर बस्दा तिनीहरूको मन चुलो जस्तै जल्दछ, किनकि चुलो जस्तै तिनीहरूका हृदय छल-युक्तले जल्दछ। रातभरि तिनीहरूका रिस दन्किरहन्छ, बिहान त्यो जल्दै गरेको आगोझैँ हुन्छ।
- <sup>7</sup> तिनीहरू सबै चुलो झैँ तात्निन्छन् र आफ्ना शासकहरूलाई भस्म पार्छन्। तिनीहरूका सबै राजाहरू मारिए। तिनीहरू मध्ये कसैले पनि मेरो प्रार्थना गर्दैनन्।”
- <sup>8</sup> “एप्रैम चाँहि अन्यजातिका बीचमा मिसिन्छ। एप्रैम एकापटि मात्र पाकेको रोटी जस्तै छ।
- <sup>9</sup> पराई मानिसहरूले त्यसको बललाई नाश पारे, तर त्यसलाई यो याद छैन। त्यसका टाउकोमा फाट-फूट फूलेका केश देखिनलागे, तर त्यसलाई त्यो थाहा छैन।
- <sup>10</sup> इस्राएलको अहंकारले आफ्नै विरुद्धमा साक्षी दिन्छ, तापनि तिनीहरू परमप्रभु आफ्ना परमेश्वर तिर फर्कदैनन् न त उहाँको खोजी गर्दछन्।
- <sup>11</sup> एप्रैम बुद्धि नभएको मूर्ख ढुकुर जस्तै छ। मिश्रदेशलाई तिनीहरू पुकारा गर्छन्, अश्रूरमा तिनीहरू जान्छन्।
- <sup>12</sup> जब तिनीहरू जान्छन्, म तिनीहरूमाथि आफ्नो जाल फिजाउँनेछु, म तिनीहरूलाई आकाशका चराहरूलाई जस्तै तल झार्नेछु। अरु राष्ट्रहरूसँग सन्धि गरेकोमा म तिनीहरूलाई दण्ड दिनेछु।
- <sup>13</sup> तिनीहरूलाई धिक्कार! किनभने तिनीहरू मबाट तर्किएर गए। तिनीहरूमाथि विनाश आओस्। किनभने तिनीहरू मेरो विरुद्धमा गए। मैले तिनीहरूलाई बचाउँने थिएँ, तर तिनीहरू मेरो विरुद्धमा ढाँट्छन्।
- <sup>14</sup> तिनीहरू हृदयबाट मलाई बोलाउँदैनन्, तर तिनीहरू आफ्नो ओछ्यानमा विलाप गर्दछन्। तिनीहरू अन्न र दाखरसका निम्ति भेला हुन्छन् तर तिनीहरू मदेखि टाढा भाग्छन्।
- <sup>15</sup> यद्यपि मैले तिनीहरूलाई शिक्षा दिएँ र तिनीहरूका पाखुरा बलियो बनाएँ, तापनि तिनीहरू मेरो विरुद्धमा युक्ति गर्दछन्।
- <sup>16</sup> तिनीहरू “देवताहरूपट्टि फर्कन्छन् जो वास्तविक देवताहरू होइनन्। “तिनीहरू काठको प्रत्यावर्ती क्षेप्यास्त्र जस्तै हुन्। तिनीहरूका अगुवाहरू तिनका क्रोध पूर्जा बचनले गर्दा तरवारले मारिनेछन्। मिश्रदेशमा तिनीहरूलाई खिसी गरिइएको” कारण यही हो।

## अध्याय 8

- “त**ुरही फुक! परमप्रभुको मन्दिरमाथि एउटा चील उडिरहेकोछ। किनभने तिनीहरूले मेरो करार भङ्ग गरे र मेरो सम्झौताको विरुद्धमा अपराध गरे।
- <sup>2</sup> तिनीहरूले मसित चिच्याएर भन्छन्, ‘हे हाम्रा परमेश्वर हामी इस्राएलीहरूले तपाईंलाई चिन्दछौं।’
- <sup>3</sup> जे भलो छ त्यो इस्राएलले फालिदिएकोछ। बैरीले त्यसलाई खेदनेछ।
- <sup>4</sup> तिनीहरूले राजाहरू नियुक्त गरे, तर मेरा अनुमति लिएनन्। तिनीहरूले राजकुमारहरू नियुक्त गरे, तर ती मानिसहरूलाई म चिन्दिन। तिनीहरूले सुन र चाँदीका मूर्तिहरू आफ्ना निम्ति बनाए, अत तिनीहरूलाई ध्वंश गरिनेछ।
- <sup>5</sup> ए सामरिया, मैले तिम्रो बाछा मिल्काइ दिएँ। ‘मेरो रीस तिनीहरूको विरुद्धमा दन्केको छ!’ तिनीहरू कहिलेसम्म अशुद्ध रहनेछन्?
- <sup>6</sup> एकजना इस्राएली कारीगरले बाछा बनायो। त्यो परमेश्वर होइन। निश्चय नै सामरियाको बाछालाई टुक्रा-टुक्रा पारिनेछ।
- <sup>7</sup> तिनीहरू बतास छर्दछन् र तिनीहरूले भुँवरी कटनी गर्नेछन्। तिनीहरूको फसल केही रहनेछैन। त्यसको डाँठमा केही दाना लाग्नेछैन। पसाइहाले तापनि विदेशीहरूले खाइहाल्नेछन्।
- <sup>8</sup> इस्राएल नष्ट भयो। अब तिनीहरू जाति-जातिहरूका बीचमा बेकामको भाँडा जस्तै भएका छन्।

- 9 वन-गधा आफै एकलै हिँडिरहे झैं तिनीहरू अश्रुरमा गए । एपरैमले आफ्नो निम्ति 'ज्यालामा' नाटाहरू राखेको छ ।
- 10 अन्य जातिहरूलाई तिनीहरूले 'ज्यालामा' राखे तापनि म तिनीहरूलाई अब चाँडै जम्मा गर्नेछु, राजा र भारादारहरूलाई अभिषेक गर्न केही समयका निम्ति तिनीहरू रोकिन्छन् ।
- 11 एपरैमले पाप गर्नलाई वेदीको संख्या बढायो । ती त्यसको निम्ति पाप गर्ने वेदीहरू भए ।
- 12 मैले त्यसका निम्ति मेरो व्यवस्थामा लाखौं विधिहरू लेखें तापनि ती कुरा बीराना ठानिनेछन् ।
- 13 मेरो भेटीको लागि तिनीहरूले मासु चढाउँछन् र खान्छन्, तर परमप्रभुले तिनीहरूलाई ग्रहण गर्नुहुन्न । अब उहाँले तिनीहरूलाई तिनीहरूको पापको निम्ति दण्ड दिनुहुनेछ । तिनीहरूलाई मिश्रमा नै फर्काइनेछ ।
- 14 किनभने इस्राएलले आफ्ना सृष्टिकर्तालाई बिर्सेर महलहरू बनायो औ यहूदाले चाँहि पर्खाल भएका शहरहरूको संख्या बढायो । तर म तिनीहरूका शहरहरूमा आगो लगाइदिनेछु र त्यसले त्यसका महलहरू भस्म पार्नेछ ।”

## अध्याय 9

**ह**े इस्राएल, तिमी अरु देशका मानिसहरूले मनाए जस्तै खुशी नमनाऊ । तिमी खुशी न हो किनभने तिमीले आफ्ना परमेश्वरलाई त्यागेर वेश्यावृत्ति गर्न लागेको छौ । तिमीले प्रत्येक खलोमा वेश्यावृत्ति गरेको छौ ।

2 किनकि त्यो खेतमा उब्जेको अन्नले इस्राएललाई पर्याप्त भोजन दिन सक्दैन । इस्राएलका निम्ति दाखरस पनि पर्याप्त छैन ।

3 इस्राएलका मानिसहरू परमप्रभुको देशमा बस्ने छैनन् । एपरैम मिश्रदेशमा फर्किजानेछ । अश्रुरमा उनीहरूले यस्तो खाना खाने छन् जुन खाना उनीहरूले नखानु पर्नेथियो ।

4 इस्राएलका मानिसहरूले परमप्रभुलाई अर्धको रूपमा दाखरस चढाउने छैनन् । न त उनीहरूले बलि नै चढाउँन पाउनेछन् । यो बलिदान उनीहरूको निम्ति मरेकाहरूका निम्ति शोक गर्ने रोटी जस्तै हुनेछ । त्यो खानेहरू सबै अशुद्ध हुनेछन् । परमप्रभुको मन्दिरमा उनीहरूको त्यो रोटी जान पाउँदैन । उनीहरूसँग त्यति मात्र रोटी हुन्छ जसले उनीहरू मात्र जीवित रहन सक्छन् ।

5 परमप्रभुको पवित्र महा-सभाको दिन अनि परमप्रभुको चाड मनाउँदा तिमी के गर्न जाँदैछौ?

6 इस्राएलीहरू पूर्ण रूपले ध्वंश हुने डरले भाग्नेछन्, तर मिश्रदेशले तिनीहरूलाई बटुल्नेछ । अनि मोपका मानिसहरूले तिनीहरूलाई गाड्नेछन् । तिनीहरूको बहुमूल्य चाँदीका वस्तुहरूको वरिपरि झारपात उम्रनेछ । तिनीहरूका पालहरूमा काँडा उम्रनेछ ।

7 अगमवक्ता भन्छन्, “हे इस्राएल यो कुराहरूलाई बुझि राख, दण्ड दिने समय आएको छ । जुन नराम्रो कामहरू तिमीले गरेको छौ त्यसको भोग गर्ने समय आएको छ ।” किनकि इस्राएलीहरू भन्छन्, “अगमवक्ता मूर्ख छ र परमेश्वरको आत्मा भएको मानिस चाँहि बौलाह सरह छ ।” अगमवक्ता भन्छन् तिम्रो नराम्रो कामको लागि तिमीलाई दण्ड दिइनेछ । तिम्रो धृष्ट कामको निम्ति तिमीलाई दण्ड दिइनेछ ।”

8 परमेश्वर र अगमवक्ताको प्रजामाथिबाट एपरैमको रखवाली गर्ने हो । किनकि उसको सबै बाटोमा शिकारी पासो थापिएकोछ, अनि उसको परमेश्वरको भवनमा त्यसप्रति दुश्मनी छ ।

9 गिबाका दिनमा झैं तिनीहरू आफैले आफैलाई साह्रै भ्रष्ट पारेकाछन् । परमप्रभुले इस्राएलीहरूको पापको सम्झना गर्दै तिनीहरूको पापकोलागि दण्ड दिनुहुन्छ ।

10 उजाड जमीनमा कसैले अङ्गुर पाए झैं मलाई इस्राएल पाउनु थियो । तिमीहरूको पिता-पुर्खा मैले यसरी भेट्टाए जसरी पहिलो ऋतुमा कसैले नेभाराको पहिलो फल प्राप्त गर्छ । तर तिनीहरू बाल पोरकोमा गए र बाल देवताकहाँ आफूलाई अर्पण गरे । कुनै सडेको घिनलाग्दो सामान जस्तो भए । उनीहरूले जुन भयानक वस्तुलाई प्रेम गर्थे त्यस्तै भए ।

11 इस्राएलको वैभव कतै त्यसरी उडिजाने छ जसरी जुनै पंक्षी उडिजान्छ । तिनीहरूमा न त कुनै जन्म न कोही गर्भवती न गर्भधारण हुनेछ ।

12 तर इस्राएलीले छोरा-छोरी पाएर हुर्काए तापनि एउटै बालक पनि नरहने गरि म तिनीहरूलाई निःसन्तान तुल्याउने छु, म उनीहरूलाई त्यागिदिने छु अनि विवादमा फसाउँनेछु ।

13 एकसमय एपरैमको विषयमा मैले हरियो चौरमा रोपेको कलिलो खुजूरको रूख जस्तो सोचेको थिएँ । तर अहिले एपरैमले छोराहरूलाई मार्नको लागि डोर्याउँनेछ ।

14 हे परमप्रभु! तपाईंले उनीहरूलाई जे चाहनुहुन्छ त्यो उनीहरूलाई दिनुहोस् । उनीहरूलाई एउटा यस्तो गर्भ दिनुहोस् जुन तुयोस् र स्तन पनि यस्तो दिनुहोस् जसद्वारा दूध खुवाउनु नसकोस् ।

15 तिनीहरूको सबै दुष्टता गिलगालमा छ । त्यही मैले तिनीहरूलाई धृणा गर्न शुरू गरें । म तिनीहरूलाई तिनीहरूको

कुर्मले गर्दा मेरो राजमहलबाट मिल्काई दिनेछु । म तिनीहरूलाई फेरि कहिल्यै पनि प्रेम गर्ने छैन । तिनीहरूका सबै अगुवाहरू बागी भए ।

**16** एप्रैमलाई दण्ड दिइनेछ, तिनीहरूको जरा सुकि हाल्यो । तिनीहरूमा फल लाग्नेछैन उनीहरूको अब धेरै सन्तान हुने छैनन् । यदि तिनीहरूले सन्तान जन्माए पनि म तिनीहरूका प्रिय बालकहरूको हत्या गरिदिने छु, जो तिनीहरूबाट जन्मलिनेछन् ।

**17** मेरा परमेश्वरले तिनीहरूलाई अस्वीकार गर्नुहुनेछ, किनभने तिनीहरूले उहाँलाई सुनेन् । तिनीहरू फेरि अरु देशहरूमा बरालिनेछन् ।

## अध्याय 10

**इ**स्राएल त्यो दाख जस्तै छ जसले प्रशस्त मात्रमा फल दिन्छ । तर इस्राएलले झूटा देवहरूको निम्ति विभिन्न प्रकारको वेदीहरू बनाइरह्यो । भूमि जति राम्रो बनियो त्यति नै तिनीहरूले अपवित्र आफ्ना झूटा देवताहरूका निम्ति पत्थरहरू लगाए ।

**2** इस्राएलको मानिसहरूको हृदय झूटो छ । अब तिनीहरूले आफ्नो अपराधको दण्ड भोग्ने पर्छ । परमप्रभुले तिनीहरूका स्मारक-ढुङ्गाहरू नाश पार्नु हुनेछ । उहाँले तिनीहरूका वेदीहरू भत्काउनु हुनेछ ।

**3** अब इस्राएलीहरूले भन्नेछन्, “न त हाम्रो कुनै राजा छ न त हामी परमप्रभुलाई मान्छौं अनि उनका राजाले हामीलाई केही पनि गर्न सक्नुहुन्न ।”

**4** तिनीहरू प्रतिज्ञा गर्छन् । तर तिनीहरू केवल झूटो बोल्छन् । तिनीहरू आफ्नो प्रतिज्ञा पूरा गर्दैनन् । अतः तिनीहरूले जोतेका खेतमा उमिरएको विषालु झापरात जस्तै विवाद बढ्छ ।

**5** सामरियाका बासिन्दाहरू बेतावनमा डराउँदै बाछाको पूजा गर्छन् । यस्ता मानिसले वास्तवमा विलाप गर्नुपर्छ । यस्ता पूजाहारीहरू वास्तवमा विलाप गर्छन्, किनकि उसको राम्रो मूर्ति हराएको हुन्छ । कसैले उठाएर लगेको हुन्छ ।

**6** त्यस मूर्तिलाई अश्वरूको महान राजालाई उपहारका निम्ति लिएको हुन्छ । एप्रैमको लज्जित मूर्ति उहाँ लगिने छ । इस्राएल चाहिँ आफ्नै मूर्तिमा लज्जित हुनुपर्नेछ ।

**7** सामरियाका राजाहरूलाई नष्ट गरीदिनेछु । ऊ पानीमाथि बग्ने काठको टुक्रा जस्तै हुनेछ ।

**8** इस्राएलले पाप गर्‍यो अग्लो-अग्लो स्थानमा मूर्ति निर्माण गर्‍यो । आवेनको अग्लो स्थान नष्ट गरिदिइनेछ । त्यसको वेदीहरूमाथि काँडा र बनमाराहरू उम्रनेछन् र त्यही बेला तिनीहरूले पर्वतहरूलाई भन्नेछन्, “हामीलाई ढाक!” अनि डाँडाहरूलाई भन्नेछन्, “हामीमाथि खस ।”

**9** हे इस्राएल, तिमीले गिबाको समयदेखि पाप गर्न शुरू गर्‍यो अनि तिनीहरू अझै त्यहाँ पाप गरिरहेका छन् । गिबाले अहिले पनि त्यही दुष्टकाम र पाप गर्दछ ।

**10** तिनीहरूलाई दण्ड दिन ‘म’ आउनेछु । तिनीहरूको विरुद्ध सेनाहरू एक भएर आउनेछन् । इस्राएलले आफ्नो दुइवटा पापको निम्ति दण्ड भोग्नु पर्नेछ ।

**11** एप्रैम एउटा तालिम पाएको बाछा जस्तै थियो जो खलाको अन्नमाथि हिँड्न मन पराउँछ । म त्यसको काँधमा राम्रो जुवा राख्नेछु । म एप्रैमलाई डोरीले बाँध्नेछु अनि यहूदाले हलो जोल्नेछ । याकूबले स्वयं डल्लाहरू फोर्नेछ ।

**12** धर्म रोप तब तिमीले स्थिर मायाको बाली उठाउनेछौ । खेत आफैले जोत । यो परमप्रभुलाई खोज्ने समय हो । उहाँ आउनु हुनेछ अनि तिमीमाथि धर्म बर्साउनु हुनेछ ।

**13** तर तिमीहरूले दुष्टताको बीऊ रोपेकाछौ अनि तिमीहरूले अन्यायको बाली उठाएकाछौ । तिमीहरूले झूटो फल खाएकाछौ किनभने तिमीहरूले आफ्नै योजना र आफ्नो विशाल संख्याका योद्धाहरूमाथि भरोसा राख्यौ ।

**14** यसैकारण तिमीहरूका सेनाहरूको बीच युद्धका निम्ति खैलाबैलाको स्वर सुनिनेछ, अनि तिमीहरूको सेनाको किल्लाहरू नष्ट हुनेछन् । यो त्यस्तै हुनेछ जस्तो बेतबेल नगरमा युद्धको समय शलमनले नष्ट पारिदिएको थियो । युद्धको समयमा आफ्ना नानीहरूसँगै आमाहरूको पनि हत्या गरिदिएको थियो ।

**15** बेतेलमा तिमीहरूलाई पनि यस्तै हुनेछ किनकि तिमीले धेरै नै कुर्महरू गरेकाछौ । त्यस दिनको शुरुवात हुँदा हुँदै इस्राएलको राजा पुरै नष्ट हुनेछन् ।”

## अध्याय 11

- प**रमप्रभुले भन्नुभयो, “जब इस्राएल बालक थियो मैले त्यसलाई प्यारो गर्ने । तब मैले आफ्नो छोरोलाई मिश्रदेशबाट बोलाएँ ।
- 2** तर जति-जति मैले इस्राएलीहरूलाई बोलाएँ, त्यति-त्यति तिनीहरू मबाट टाढा भए । तिनीहरूले बाल देवताहरूलाई बलि चढाउँछन् । उनीहरूले मूर्तिको अगाडी धूप जलाए ।
- 3** “एप्रैमलाई मैले हिँडन सिकाएँ । इस्राएललाई मैले अंगालोमा बोकेँ अनि मैले नै तिनीहरूलाई निको पारें । तर यी सबै कुरा तिनीहरू जान्दैनन् ।
- 4** मैले तिनीहरूलाई परेको डोरी मायाको बन्धनले बाँधेर डोर्याएँ । म त्यस्तो व्यक्ति थिएँ जसले उनीहरूलाई स्वतन्त्र गराएँ, म निउरेर उनीहरूलाई खाना खुवाएँ ।
- 5** “तर इस्राएलीहरूले परमेश्वर तर्फ जान अस्वीकार गरे । तिनीहरू फर्किएर मिश्र जाने छैनन्, सट्टामा अश्रूरका राजा नै तिनीहरूका राजा हुनेछन् ।
- 6** उनीहरूका शहरमाथि तरवार झुण्डाई दिइनेछ । यही तरवारद्वारा उनीहरूका शक्तिशाली मानिसहरूलाई वध गरिनेछ । उनीहरूको मुखियाहरूको काम नष्ट गरिनेछ ।
- 7** “मेरो प्रजाहरू फर्कने आशा गर्छन् उनीहरू माथिका परमेश्वरलाई पुकार्छन् तर परमेश्वरले उनीहरूलाई सहायता गर्नु हुँदैन ।”
- 8** “हे एप्रैम म तिमीलाई कसरी छोडिदिऊँ? ए इस्राएल म तिम्रो रक्षा गर्न चाहन्छु । म तिमीलाई कसरी अदमा जस्तै तुल्याऊँ! म चाहँदिन कि तिमीलाई सबोयीम जस्तै बनाऊँ । म आफ्नो मन बदली रहेछु, तिमीप्रति दयाले मन पग्लिरहेछ ।
- 9** म मेरो प्रचण्ड रिसलाई जित्न दिनेछु । म फेरि एप्रैमलाई नष्ट पार्नेछु । म त परमेश्वर हुँ, म कुनै मानिस होइन । म तिनीहरू माझ एक पवित्र छु । म आफ्नो रिस देखाउनेछु ।
- 10** म सिंह जस्तै गर्जने छु, म गर्जन्छु अनि मेरा सन्तान मसंग आउने छन्, र मेरो पछि-पछि हिँडनेछन् । मेरा सन्तानहरू डरले थर-थर काम्दै पश्चिमबाट आउनेछन् ।
- 11** तिनीहरू चरा जस्तै वेगसित मिश्र देशबाट आउनेछन् । तिनीहरू अश्रूरको भूमिबाट ढुकुर जस्तै आउनेछन् अनि म तिनीहरूलाई घरमा पठाउनेछु ।” परमप्रभुले यो भन्नु भयो ।
- 12** “एप्रैमले मलाई झूटो देवताहरूले छोपेकोछ । इस्राएलका मानिसहरूले मेरो विरोधमा षड्यन्त्र रचे । तर यहूदा अहिले सम्म परमेश्वरसँग छ । यहूदा पवित्र र साँचो छ ।”

## अध्याय 12

- ए**प्रैमले आफ्नो समय नष्ट गर्छ । “इस्राएल दिनभरि हावाको पछि पछि भागिहिँड्छ । प्रजाहरू ज्यादा भन्दा ज्यादा झूटो बोल्छन्, र चोरी गर्छन् । तिनीहरूले अश्रूरहरूसंग सन्धि गर्छन् अनि आफ्नो भद्राक्षको तेल मिश्र देश लिएर जान्छन् ।
- 2** परमप्रभु भन्नुहुन्छ, “मेरो तर्क यहूदाको विरुद्धमा छ । याकुबलाई उसले गरेको कर्मका निम्ति दण्ड दिनुपर्छ । उसलाई उसले गरेको कु-कर्मका निम्ति निश्चय नै दण्ड दिनुपर्छ ।
- 3** जब याकूब आफ्नो आमाको गर्भमा थियो, अनि गर्भमा हुँदै उसले आफ्नो दाज्यूलाई छल्ल शुरु गर्यो । याकूब एकजना शक्तिशाली युवक थियो अनि त्यसै समय उसले परमेश्वरसँग कुशती लड्यो ।
- 4** याकूबले परमेश्वरका स्वर्गदूतसित ऊ युद्ध गर्यो अनि विजय भयो । ऊ रोयो अनि दयाको निम्ति विन्ति गर्यो । यो घटना बेतेलमा भएको थियो, त्यहाँ उसले परमेश्वरसंग बातचीत गर्यो ।
- 5** यहोवा सेनाहरूका परमेश्वर हुनुहुन्छ । उहाँको नाउँ यहोवा हो ।
- 6** यसकारण आफ्नो परमेश्वरतिर आऊ । उहाँ प्रति साँचो होऊ । राम्रो कर्म गर । परमेश्वरमाथि सधैं निर्भर गर ।
- 7** “याकूब एक व्यापारी हो । ऊ आफ्नो साथीहरू समेतलाई ठग्न । उसको तराजु झूटो छ ।
- 8** एप्रैम भन्छ, ‘म धनी छु । मैले साँचो धन प्राप्त गरेको छु । मेरो अपराधको बिषयमा कसैले पनि थहा पाउने छैन ।’
- 9** “तर जबदेखि तिमी मिश्रदेशमा थियौ म त त्यही समयदेखि नै परमप्रभु तिम्रो परमेश्वर हुँ । म तिमीलाई भेट हुने पालका दिनहरूमा जस्तै पालमा राख्नेछु ।
- 10** मैले अगमवक्तासित कुरा गरेकोछु र बारम्बार दर्शन दिएकोछु । मैले अगमवक्तालाई तिमीहरूको आफ्नो पाठ पढाउन धेरै तरीका पनि दिएकोछु ।
- 11** तर गिलादमा फेरि पनि पाप छ । अनुपयोगी मूर्तिहरू धेरै छन् । गिलगालमा तिनीहरू गोरुहरू बलिको रूपमा चढाउँछन् । तिनीहरूका धेरै जस्ता वेदीहरू जोतेको खेतमा थुपारेको ढुङ्गाका थुप्राहरू जस्ता छन् ।

- 12 “याकूब आरामको खेतमा भागेर गए। यस जग्गामा इस्राएलले पत्नीको निम्ति काम गरेको थियो। स्वास्नी पाउनको निम्ति उसले भेडाहरूको हेरचाह गर्यो।
- 13 तर परमप्रभुले एउटा अगमवक्ताद्वारा इस्राएललाई मिशर देशबाट लिएर आउनुभयो। परमप्रभुले एकजना अगमवक्ताद्वारा इस्राएललाई सुरक्षित राख्नुभयो।
- 14 तर एपरैमले परमप्रभुलाई धेरै रिस उठाइदियो। एपरैम मृत्यु-दण्ड पाउने अपराधको दोषी छ। यसैकारण उसलाई उसको अपराधको निम्ति दण्ड दिइनेछ। उसको मालिकले उसलाई लज्जित पार्नुहुनेछ।”

## अध्याय 13

- “एपरैम आफैले इस्राएलमा आफूलाई महान बनायो। एपरैम जब बोल्थ्यो मानिसहरू डरले थर-थर काम्थे। तर एपरैमले पापकर्म गर्यो। उसले बाल देवताहरूको पूजा गर्न थाल्यो। त्यसैकारण मर्नेछ।
- 2 इस्राएलले धेरै पाप गर्न थाल्यो। तिनीहरूले आफ्नो निम्ति मूर्तिहरू बनाए। कारीगरले चाँदीको सुन्दर मूर्तिहरू बनाउन थाले अनि आफ्ना मूर्तिहरूसित कुरा गरे। तिनीहरूले ती मूर्ति सामु बलि चढाउन अनि बाछाहरूलाई चुम्बन गर्न शुरू गरे।
- 3 अत तिनीहरू चाँडै विलीन हुनेछन्। तिनीहरू कुइरो जस्तै हुनेछन विहानको शीत जुन पछि तर चाँडै नै हराउँछ। इस्राएलीहरू हावाले उडाउँने भुस जस्तै हुन्। तिनीहरू चिम्नीबाट बाहिर निस्के पछि हराउने धुँवा जस्तै हुन्।
- 4 “मिशरदेशमा जब तिमीहरू थियौ, त्यहि समयदेखि म परमप्रभु तिमीहरूका परमेश्वर हुँ। म बाहेक तिमीहरूले अन्य कुनै परमेश्वरलाई चिन्दैनौ। त्यो म नै हुँ जसले तिमीहरूलाई बचायो।
- 5 उजाड भूमि तथा खडेरी परेको देशमा म तिमीहरूलाई चिन्थे।
- 6 मैले नै इस्राएलीहरूलाई खान दिएँ। उनीहरूले त्यो भोजन खाए। आफ्नो पेट भरिए पछि उनीहरू तृप्त भए। उनीहरू धमण्डी भए अनि मलाई उनीहरूले भुलिहाले।
- 7 “यसैकारण म तिनीहरूको निम्ति सिंह जस्तै हुनेछु। बाटोको किनारमा म चितुवा जस्तै ढुकिबस्नेछु।
- 8 म उनीहरूसँग माऊ भालू झैं झम्टन्छु जसले उसका छाउराहरू खोसिदिएकोछ। म उनीहरूमाथि हमला गर्छु। म उनीहरूको छाती चिरीदिन्छु। म त्यो सिंह अथवा अन्य कुनै हिंस्रक जनवार जस्तै हुनेछु जसले आफ्नो शिकार लुछी-लुछी खाई रहेको हुन्छ।”
- 9 “हे इस्राएल, मैले तिम्रो रक्षा गर्ने तर तिमीले मेरो विरोध गर्यौ। यसकारण म तिमीलाई नष्ट गर्नेछु।
- 10 कहाँ हुनुहुन्छ तिम्रो राजा? उहाँले तिम्रो सबै शहरहरूमा तिमीलाई सघाऊ पुर्याउनु हुनेछैन। कहाँ हुनुहुन्छ तिम्रा न्यायधीश? ‘मलाई एउटा राजा अनि धेरै राजकुमारहरू दिनुहोस्,’ भनी विन्ती गरेको थियो।
- 11 म क्रोधित भएँ अनि मैले तिमीहरूलाई एउटा राजा दिएँ। म अझ अधिक क्रोधित भएँ अनि मैले उसलाई तिमीहरू देखि छुटाएँ।
- 12 “एपरैमको दोष एउटा बिटोमा बाँधिएकोछ, उसको पाप अभिलेखमा राखिएको छ। ऊ दण्डित हुनेछ।
- 13 उसलाई परसव वेदना हुनेछ। ऊ एउटा अज्ञानी शिशु जस्तै हो चुनौती सामना गर्ने ठीक समयमा ऊ आउँदैन।
- 14 “के म उनीहरूलाई पातालको शक्तिदेखि बचाऊँ? के म उनीहरूलाई मृत्यु देखि मुक्त गराऊँ? हे मृत्यु! तेरो विध्वंशक प्रकोप कहाँ छ? हे चिहान तेरो शक्ति कहाँ छ? मेरो आखाँबाट अब दया लुकेकोछ।
- 15 इस्राएल आफ्नो दाज्यू-भाइहरूको बीच बढी रहेको छ तर पूर्वीय बतास आउनेछ। परमप्रभुको बतास उजाड मरुभूमिबाट आउनेछ अनि इस्राएलको कुवाहरू सुक्ने छन्। त्यसको पानीको मूल सुख्खेछ। त्यो आँधीले इस्राएलका सबै बहुमूल्य बस्तुको भण्डार रित्तो पारिदिने छ।
- 16 सामारियाले दण्ड भोग्नेछ किनकि उसले आफ्नो परमेश्वरदेखि मुख बटारेको छ। इस्राएलीहरूलाई तलवारद्वारा मारिने छ, उनीहरूको सन्तानलाई पछाडै मारिनेछ अनि तिनीहरूका गर्भवती स्त्रीहरूको पेट निचोरिनेछ।”

## अध्याय 14

- हे इस्राएल! तिम्रो पापले तिमीलाई धर्मराउने बनाएकोछ। यसैकारण अब परमप्रभु आफ्नो परमेश्वर तिर फर्केर आऊ।
- 2 जुन कुरा तिमीले भन्नुछ, त्यसको विषयमा सोंच, अनि परमप्रभु तिर फर्केर आऊ, उहाँलाई भन, “हाम्रा सबै पापहरू टाढा गरेर जे कुरा राम्रो छ त्यसलाई ग्रहण गर जुन हामीले भनिरहेकाछौ। हामी हाम्रो मुखले तपाईंको स्तुति गाउँछौ।”
- 3 “अश्शूरले हामीलाई बचाउँन सक्तैन। हामी घोडहरूमाथि सवार हुनेछैनौ। न त हामी आफ्नो हातले बनाएको कुरालाई

‘हाम्रो परमेश्वर’ भन्नेछौ । किन? किनकि बिना आमा बाबुका संतानहरूप्रति दया गर्ने केवल तपाईं मात्र हुनुहुन्छ ।”

<sup>4</sup> परमप्रभु भन्नुहुन्छ, “उनीहरूले मलाई त्यागे । म उनीहरूलाई यसको निम्ति क्षमा दिन्छु । म उनीहरूलाई मुक्त भावले प्रेम गर्नेछु । म अब उनीहरू प्रति क्रोधित हुनेछैन ।

<sup>5</sup> म इस्राएलको निम्ति शीत झैं बन्नेछु । इस्राएल लिली फूल झैं फुल्नेछ । लबानोन झैं त्यसको जरा फैलनेछ ।

<sup>6</sup> त्यसका हाँगाहरू भद्राक्षको रुख झैं हुनेछन् । त्यो सुन्दर हुनेछ । त्यो त्यस सुगन्ध झैं हुनेछ जुन लबानोनको रुखको जराबाट आउँछ ।

<sup>7</sup> इस्राएलका मानिसहरू फेरि मेरो संरक्षणमा हुनेछन् । तिनीहरू अन्न झैं बढ्नेछन् । तिनीहरू अङ्गुरका लहरा झैं फल्ने र फूलने छन । अनि तिनीहरूको सुगन्ध लबानोनको दाखरस जस्तै हुनेछ ।”

<sup>8</sup> “हे एप्रैम मैले मूर्तिहरूसित गर्नुपर्ने बढी केही छैन । म नै एकजना हुँ जसले तिम्रो प्रार्थनाहरूको उत्तर दिन्छु । म नै एकजना हुँ जसले माथिबाट तिम्रो रक्षा गर्छु । म सधैं हरियो रहने सल्लाको रुख जस्तै हुँ । त्यसको फल मबाट नै आउँछ ।”

<sup>9</sup> यी कुराहरू ज्ञानी मानिसले बुझ्नु पर्छ । यो कुराहरू कुनै बुद्धिमान मानिसले जान्नु पर्छ । परमप्रभुको बाटो ठीक छ । असल मानिसहरू तिनीहरूद्वारा बाच्छन । पापीहरू तिनीहरूद्वारा मर्छन् ।

For other languages please go to [www.wordproject.org](http://www.wordproject.org)